

بِسْمِ اللّٰہِ الرَّحْمٰنِ الرَّحِیْمِ

نظارات

پارلیمنٹ کا گذشتہ جزءِ اکشن جس قدر اہم، اقلاب انجیز اور ولوہ وجوش کے ساتھ ہوا آزادی کے گذشتہ تیس برسوں میں کبھی نہیں ہوا۔ اس اکشن نے دنیا کے بڑے بڑے ملکوں میں ہندوستان کی جمہوریت کا نام بلند و بالا اور جمہور عوام کا سرخراستے اونچا کر دیا ہے، اس اکشن نے قطعی طور پر یہ ثابت کر دیا ہے کہ یہاں کے عوام کا سیاسی شعور پختہ ہے، اُن کو جمہوریت کی قدر و قیمت کا پورا اور شدید احساس ہے، اُن کو اپنے ووٹ کے وزن اور اُس کی اہمیت کا یقین ہے، اُن میں خود اعتمادی ہے ولوہ وجوش عمل ہے، اُن میں ملک اور قوم کے معاملات و مسائل پر سنجیدگی اور بیدار مغزی سے غور و فکر کرنے کی پوری صلاحیت ہے، چنانچہ ائمۂ کے اکشن میں جس جوش و خروش سے انہوں نے کانگریس کو بربرا اقتدار بنادیا تھا۔ جب انہوں نے ریکھا کہ کانگریس اُن کے اعتماد کی مستحق نہیں رہی ہے تو اسی جوش و خروش سے اس مرتبہ انہوں نے اُس کا اقتدار چھین لیا۔

اس سے انکار نہیں کیا جاسکتا کہ اندر اگورنمنٹ نے اچھے کام بھی کئے تھے جن کے باعث ملک میں استحکام پیدا ہوا، زراعی میں تو سیع ہوئی، سماجی اصلاحات بھی ہوئیں، ملک نے زراعت و فلاحت، صنعت و حرفت میں پیش رفت کی، سیاسی اور اقتصادی جیشیت سے ترقی ہوئی، لیکن امرِ خوبی کے نفاذ کے بعد سے صورتِ حال بدل

گئی، ڈیٹر ہلاکہ انسان یک بیک جیلخانوں میں بند کر دیے گئے، پولیس پسنسر، تحریر و تقریب پر پابندی، اس لئے کوئی فریاد و فغاں بھی نہیں کر سکتا تھا۔ رفتہ رفتہ مسرا ندرا گاندھی نے ڈکٹیوٹ کارول ادا کرنا شروع کر دیا، جو جی میں آیا کر ڈالا، کا بینہ اور پارٹی دونوں جی حضور یے تھے جو کچھ کیا اس پر دونوں سے بعد میں دستخط کرایے، عدليہ کی انتظامیہ اور پارلیمنٹ پر بالادستی بر جمہوری ملک میں مسلم ہوتی ہے، اسے سلب کر لیا گیا، ستور میں بیالیسویں ترمیات کا ایک طویل سلسلہ شروع ہوا، خاندانی منصوبہ بندی اور ما سٹر پلان کے ماتحت مکالنوں کے توڑ پھوڑ اور ان کے ہدم کے سلسلہ میں وہ قیامت مجی کر خدا کی پناہ! حکام متعلقہ اور پولیس کو پوری چھوٹ تھی کہ جو چاہیں کریں، اُن سے نہ اختنا اور نہ باز پرس۔

مسرا ندرا گاندھی کا گیارہ سالہ دور حکومت آخر کے رو برس کو مستثنی کر کے اس بات کا ثبوت ہیں کہ ان میں لیٹر شپ اور ملک کی قیادت کی پوری صلاحیت موجود ہے، اس حیثیت سے انہوں نے اندر ولی اور بیرونی سلطخ پر جو شاذ اکار نامے کئے ہیں انھیں کوئی مورخ نظر انداز نہیں کر سکے گا، لیکن نہایت افسوس اور دکھ کی بات ہے کہ ان کے ارد گرد ان کے چند معتمد علیہ مشیر ان کار اور ان کے پیٹے کا جو حلقة بن گیا تھا، انہوں نے ان کا بیڑہ غرق کر دیا۔ ملک میں جو کچھ ہورتا تھا ان لوگوں نے یا تو ان کو اس کی خبر ہتی نہ ہونے دی اور یا ان کو اس کی خبر ہوئی بھی تو ان لوگوں کی بالادستی کے باعث کچھ نہ کر سکیں، اور معاملہ یہاں تک پہنچا کہ خود بھی الکشن میں ہاگئیں، جاہل ملک میں پر امن انقلاب برپا ہو گیا، یہ وہ وقت اور تاریخ کا وہ دھماکہ تھا جس کو روکنا کسی کے بس کی بات نہ تھی۔

موجودہ مرکزی گورنمنٹ تین پارٹیوں کی ملی جلی گورنمنٹ ہے، ان میں سب سے بڑی پارٹی جنتا پارٹی ہے جو خود کئی پارٹیوں کا سنگم ہے، لیکن یہ بڑی خوش آئندیات ہے کہ اگرچہ جنتا پارٹی میں مغم ہونے سے پہلے ہر پارٹی اپنی الگ الگ آئیڈیا لوچی رکھتی تھی اور اسی وجہ سے الکشن کے موقع پر ایک دوسرے کی حریف ہوتی تھی، لیکن عربی کا ایک مصروع ہے : و عند الشدائد تذهب الحقاد جب سختیاں (مشترک) ہوتی ہیں تو آپس کے کینے جاتے رہتے ہیں۔ امر جنسی نے تمام مخالف پارٹیوں کو جیلخانوں میں بند کر دیا، اس طرح ان سب پارٹیوں کے افراد کو ایک ساتھ رہنے، کھانے پینے، بحث و گفتگو کرنے اور ایک دوسرے کو سمجھنے سمجھانے کا موقع ملا تو اب عالم ہی دوسرے ہو گیا یہ سب ایک دوسرے سے نظریاتی اعتبار سے قریب آگئے اور ان میں فکر و نظر کا فاصلہ بہت کم ہو گیا، عام طور پر کہا جاتا تھا کہ جنتا پارٹی کے نام سے مخالف پارٹیوں کا اتحاد حلت علی کی وجہ سے نہیں بلکہ بعض معاویہ پر مبنی ہے، لیکن یہ غلط ہے بلکہ نظر بندی کے زمانہ میں یہ سب پارٹیاں نظریاتی اعتبار سے ایک دوسرے سے اس درجہ قریب آگئیں کہ وہ سب ایک پارٹی بن گئیں، چنانچہ اب دیکھ لیجئے جو کانگریس گورنمنٹ کا نصب العین تھا یعنی جمہوریت، سکولرزم اور سو شلزم وہی نصب العین جنتا گورنمنٹ کا ہے جو فائز پالیسی اُس کی تھی وہی اس کی ہے، اور اب جنتا پارٹی کا جو دستور تیار ہوا ہے، اخباراً کی اطلاع کے مطابق کانگریس کے نمونہ پر ہوا ہے، اس سلسلہ میں ہمیں اس بات کا بھی اعتراف کرنا چاہیے کہ پارٹی میں کانگریس پارٹی جواب حزب مخالف ہے اُس کا رویہ بھی بڑا معمول اور مصالحانہ ہے، چنانچہ اس پارٹی کے لیڈر مسٹر چوان نے پارٹی میں اور خود وزیر اعظم مسٹر ڈیسائی کی درخواست پر ۵ اپریل کو آل انڈیا ریڈیو سٹیشن سے جو تقریر نشر کی ہے ان دونوں میں انھوں نے کانگریس گورنمنٹ کی اُن کوتا ہیوں اور غلطیوں کا صاف لفظوں میں اعتراف کیا ہے جن کی وجہ سے اُس کو شکست ہوئی،